

आईआईटी इंदौर शुरू करेगा एडवांस टेक्नोलॉजी इन मटेरियल्स इंजीनियरिंग कोर्स

दबंग रिपोर्टर ■ इंदौर

इंडियन इंस्टिट्यूट ऑफ टेक्नोलॉजी (आईआईटी) इंदौर इसी महीने से एडवांस टेक्नोलॉजी इन मटेरियल्स इंजीनियरिंग का शॉर्ट टर्म कोर्स शुरू करने जा रहा है। यह कोर्स 19 से 24 जनवरी तक रहेगा। छह दिन के इस कोर्स में देश के शीर्ष संस्थानों के प्रोफेसर्स प्रतिभागियों को पढ़ाएंगे। इसमें आईआईटी मंडी के डॉ. भास्कर मोंडल, आईआईटी खड़कपुर के प्रो. जीपी दास, आईआईटी इंदौर के प्रो. शैलेश खंडेलवाल आदि प्रोफेसर्स अपने लेक्चर्स देंगे। कोर्स में सेमीकंडक्टर, इलेक्ट्रॉनिक्स, बैटरी, एनर्जी स्टोरेज टेक्नोलॉजी, माइक्रोस्ट्रक्चर प्रॉपर्टी रिलेशन जैसे विषय पढ़ाए जाएंगे। इस कोर्स को एआईसीटीई से मान्यता प्राप्त शैक्षणिक संस्थानों के प्रोफेसर्स भी कर सकते हैं। गवर्नमेंट कॉलेजों के प्रोफेसर्स के लिए कोर्स फीस 2500 रुपए होगी, जबकि प्राइवेट कॉलेजों के शिक्षकों के लिए यह फीस पांच हजार रुपए रखी गई है।

प्रतिभागियों को अपडेट करना लक्ष्य

यह कोर्स एआईसीटीई के सहयोग से कराया जा रहा है। प्रोफेसर्स और मटेरियल साइंस क्षेत्र में काम कर रहे प्रतिभागियों को इस कोर्स के माध्यम से अपडेट करने का लक्ष्य रखा गया है। दुनियाभर में हो रही नवीनतम रिसर्च की जानकारी भी इस कोर्स में दी जाएगी। उपकरणों में विभिन्न मटेरियल्स का उपयोग और किन तकनीकों का उपयोग किया जा रहा है, इसकी जानकारी भी प्रतिभागियों को दी जाएगी। कोर्स ऑनलाइन होगा इसलिए इसमें देश के साथ ही विदेशों से भी विभिन्न कॉलेजों के प्रोफेसर्स और विद्यार्थी शामिल हो सकते हैं। आवेदन आईआईटी इंदौर की वेबसाइट पर भरे जा रहे हैं।